

មជ្ឈមណ្ឌលឯកសារកម្ពុជា

ការឆ្លើយតបដល់ការរំលោភបំពានសិទ្ធិមនុស្សនៅក្នុងប្រទេសកម្ពុជា ក្នុងរយៈពេល៖ ផែនការយុទ្ធសាស្ត្ររបស់មជ្ឈមណ្ឌលឯកសារកម្ពុជា ឆ្នាំ២០០៩-២០១១

ដោយ ឆាន់ យុ

សាមសិបឆ្នាំ បន្ទាប់ពីការដួលរលំរបបកម្ពុជា
ប្រជាធិបតេយ្យ ប្រទេសកម្ពុជានៅតែប្រឈមមុខ
ជាមួយនឹងកេរដំណែលដ៏យឺតចាប់នៃអំពើប្រល័យពូជ
សាសន៍ ការធ្វើទារុណកម្ម និងអំពើឃោរឃៅ ។ នៅ
សព្វថ្ងៃនេះ ព្រឹត្តិការណ៍ជាតិមួយនឹងរំលឹកឡើងវិញនូវ
ការដួលរលំរបស់របបខ្មែរក្រហម ក៏ប៉ុន្តែស្ថាប័នរដ្ឋ
ដែលបង្កឡើងកាលពីសម័យនោះ នៅមិនទាន់បានជា
សះស្បើយនៅឡើយទេ ។ ដម្លោះខាងនយោបាយ
យ៉ាងជួបគំនិតលេចឡើងសាជាថ្មីម្តងទៀត ស្តីពី
សារជាតិរបស់រដ្ឋាភិបាល ដែលគ្រប់គ្រងបន្តពីរបប
ខ្មែរក្រហមដោយបង្ហាញឲ្យឃើញពីសេចក្តីត្រូវការសុំ
ឲ្យមានការផ្សះផ្សាជាតិ ។ សេចក្តីត្រូវការរកយុត្តិធម៌ក៏ត្រូវមានដែរ ។ ឥឡូវនេះដំណើរការជំនុំជម្រះ
ដែលកំពុងដំណើរការនៅអង្គជំនុំជម្រះវិសាមញ្ញក្នុងតុលាការកម្ពុជាជាជំហានមួយដ៏មានសារៈសំខាន់ ក៏
ប៉ុន្តែការកាត់សេចក្តីអតីតមន្ត្រីរបស់របបកម្ពុជាប្រជាធិបតេយ្យយ៉ាងហោចប្រាំនាក់រួមមាន នួន ជា,
អៀង សារី, ខៀវ សំផន, អៀង ធីរ្ទ និងខុប មិនអាចដោះស្រាយបាននូវភាពអយុត្តិធម៌ទាំងឡាយ
ដែលទាក់ទងទៅនឹងការគ្រប់គ្រងរបស់របបខ្មែរក្រហម និងកេរដំណែលរបស់របបនេះឡើយ ។



នៅក្នុងរវាងឆ្នាំ២០០៩និង២០១១ មជ្ឈមណ្ឌលឯកសារកម្ពុជានឹងបន្តអនុវត្តបេសកកម្មយូរ
អង្វែងរបស់ខ្លួនក្នុងការជំរុញឲ្យមានការចងចាំ យុត្តិធម៌ និងការផ្សះផ្សា ។ យើងនឹងប្រមូល
ភស្តុតាងបន្ថែមទៀតស្តីពីអំពើប្រល័យពូជសាសន៍ និងទុក្ខកម្មប្រឆាំងមនុស្សជាតិ ព្រមទាំងអប់រំ
ប្រជាជនកម្ពុជាអំពីហេតុការណ៍ប្រវត្តិសាស្ត្រដែលទាក់ទងទៅនឹងរបបខ្មែរក្រហម ។ កិច្ចការរបស់យើង
នឹងផ្តោតទៅលើសេចក្តីត្រូវការរបស់ប្រជាជនកម្ពុជា រួមមានជនរងគ្រោះនិងកូនចៅរបស់អ្នកទាំងនោះ
ដែលជាកន្លឹះដ៏សំខាន់សម្រាប់អតីតកាល បច្ចុប្បន្នកាលនិងអនាគតកាលរបស់ប្រទេស ។ ក្រៅពីការផ្តល់

ការការពារវិញ្ញាណក្តីដល់អ្នកដែលបានស្លាប់នៅក្នុងរបបខ្មែរក្រហម សារសំខាន់មួយទៀតគឺត្រូវ ផ្សព្វផ្សាយឲ្យទៅដល់សាធារណជននិងផ្តល់ការគាំទ្រចំពោះប្រជាជនកម្ពុជានៅក្នុងប្រទេស ព្រមទាំងនៅ ជុំវិញពិភពលោក ។ ផែនការយុទ្ធសាស្ត្រសង្ខេបនេះ តូចបញ្ជាក់ពីផែនការរបស់យើងក្នុងការបង្កើត យន្តកម្មយូរអង្វែងដែលនឹងជួយដោះស្រាយបញ្ហាអំពើឃោរឃៅរបស់ខ្មែរក្រហម និងការកសាង អនាគតដ៏ឆ្លាតវៃនៅក្នុងប្រទេសកម្ពុជា ។

១) កេរដំណែលជាក់ស្តែង


ការកសាងមជ្ឈមណ្ឌលស្រាវជ្រាវពីអំពើប្រល័យពូជសាសន៍អចិន្ត្រៃយ៍ : មជ្ឈមណ្ឌល ឯកសារកម្ពុជាបានចាប់ផ្តើមកសាងមជ្ឈមណ្ឌលអចិន្ត្រៃយ៍ ដើម្បីពង្រីកកិច្ចការនិងធានាឲ្យបាននូវការ ប្តេជ្ញាចិត្តយូរអង្វែងទាក់ទងទៅនឹងសិទ្ធិមនុស្ស និងការទប់ស្កាត់អំពើប្រល័យពូជសាសន៍នៅក្នុងប្រទេស កម្ពុជា ។ ក្រសួងអប់រំរបស់ប្រទេសកម្ពុជាបានផ្តល់ឲ្យយើងនូវដីមួយកន្លែងយ៉ាងធំនៅភ្នំពេញ ដើម្បីធ្វើ កិច្ចការនេះ ។ ដីដែលមានទំហំសរុបជិត ៤៨០០ ម៉ែត្រការ៉េនេះ ស្ថិតនៅក្នុងបរិវេណវិទ្យាល័យប៊ីន ត្រៃប៉ែក ដែលជាទីតាំងអតីតមន្ទីរសន្តិសុខខ្មែរក្រហម ។ យើងបានអនុញ្ញាតឲ្យក្រុមស្ថាបត្យករជំនាញ មួយក្រុមនៅទីក្រុងញូវយ៉កដើម្បីតូចង់អគារ ដែលនឹងក្លាយទៅជាមជ្ឈមណ្ឌលអចិន្ត្រៃយ៍ ។ ក្រុមអ្នក ជំនាញបានទទួលជំនួយពីនិស្សិតស្ថាបត្យករនៃសាកលវិទ្យាល័យ ខូឡូបៀ និងសាកលវិទ្យាល័យភូមិន្ទ វិចិត្រសិល្បៈ ។ យើងមានគម្រោងបញ្ចុះបថមសិលាសម្រាប់អគារថ្មីនេះនៅក្នុងឆ្នាំ២០១០ ។

មជ្ឈមណ្ឌលអចិន្ត្រៃយ៍នឹងត្រូវដាក់ឈ្មោះថា “វិទ្យាស្ថាន ស្ទីករីត” ។ ឈ្មោះនេះឆ្លុះបញ្ចាំងពី កម្មវត្ថុសំខាន់របស់យើង ព្រមទាំងជាភ្នំរឹមតករបស់ប្រទេសកម្ពុជា ។ ស្ទីករីតជាស្លឹកឈើស្នូតដែល មេដឹកនាំសាសនាកម្ពុជានិងអ្នកប្រាជ្ញនានាបានប្រើប្រាស់ អស់រយៈពេលជាច្រើនសតវត្សរ៍មកហើយ ដើម្បីបង្កើនក្រុងឯកសារប្រវត្តិសាស្ត្រ ផ្សព្វផ្សាយចំណេះដឹង និងថែរក្សាវប្បធម៌ក្នុងអំឡុងសម័យកាល គ្រប់គ្រងប្រកបដោយភាពឃោរឃៅ ។ ស្ទីកនេះតំណាងឲ្យសោភ័ណភាពនៃចំណេះដឹងនិងភាពមោះមុត របស់មនុស្សនាយុគងធីត ។ មជ្ឈមណ្ឌលអចិន្ត្រៃយ៍នេះនឹងអនុវត្តតួនាទី ស្នូលចំនួនបីយ៉ាង ។ ទី១) មជ្ឈមណ្ឌលអចិន្ត្រៃយ៍នឹងក្លាយទៅជាបូជនីយដ្ឋានជាក់ស្តែងមួយ ដោយលើកទឹកចិត្តឲ្យអ្នកមកទស្សនា ទាំងឡាយធ្វើការការពារនិងចងចាំជនរងគ្រោះដែលលាចាកលោកនេះ ព្រមទាំងអ្នកទាំងឡាយណាដែល រងទុក្ខលំបាកកាលពីជំនាន់ខ្មែរក្រហម ។ ទី២) មជ្ឈមណ្ឌលនេះនឹងក្លាយជាទីកន្លែងអប់រំ ដោយបង្ក លទ្ធភាពឲ្យមនុស្សជំនាន់នេះ និងជំនាន់ក្រោយបានរៀនអំពីអតីតកាល ដែលពេញពេញទៅដោយភាព សោកសង្រេងរបស់កម្ពុជា ។ ការអប់រំនឹងធានាឲ្យបានថា ប្រជាជនកម្ពុជានឹងមិនដែលភ្លេចនូវអ្នកដែល បានស្លាប់និងរងទុក្ខវេទនាយ៉ាងអយុត្តិធម៌ ហើយការអប់រំនេះនឹងផ្តល់ឲ្យអ្នកទាំងអស់នូវការទប់ស្កាត់អំពើ

រំលោភស្រដៀងគ្នានេះនាពេលអនាគត ។ ចុងក្រោយមជ្ឈមណ្ឌលនេះនឹងក្លាយទៅជាទីកន្លែងស្រាវជ្រាវ ដោយស្វ័យប្រវត្តិក្លាយទៅជាស្ថាប័នអាស៊ីនាំមុខ ដែលនឹងផ្ដោតទៅលើការសិក្សាពីអំពើប្រល័យ ពូជសាសន៍ ដោយការសិក្សានេះនឹងភ្ជាប់ជាមួយបញ្ញវត្ថុ ព្រមទាំងស្ថាប័នផ្សេងៗទៀតនៅទូទាំងអាស៊ី និងពិភពលោក ។

២) កេរដំណែលនៃការចងចាំ

ការអប់រំពីអំពើប្រល័យពូជសាសន៍
ដោយសហការជាមួយក្រសួងអប់រំ : ការ អប់រំពីអំពើប្រល័យពូជសាសន៍ មានសារសំខាន់ ណាស់ ប្រសិនបើប្រជាជនកម្ពុជាចង់ថែរក្សានូវ ប្រវត្តិសាស្ត្ររបស់ខ្លួន ព្រមទាំងចងចាំអ្នកដែល ត្រូវបានសម្លាប់នៅក្នុងអំពើឃោរឃៅរបស់ខ្មែរ ក្រហម ។ ការអប់រំក៏មានសារសំខាន់ដែរ ប្រសិន បើប្រជាជនកម្ពុជាចង់យល់ថាតើហេតុអ្វី និង ហេតុដូចម្តេច បានជាអំពើប្រល័យពូជសាសន៍ កើតឡើង ដោយលើកឡើងអំពីផលប៉ះពាល់ របស់អំពើសោកនាដកម្ម ព្រមទាំងដោះស្រាយ



ភាពប្រឈមមុខបន្តបន្ទាប់ជាច្រើនដែលបន្ទូលមកពីអំពើប្រល័យពូជសាសន៍នេះ ។ បច្ចុប្បន្ននេះ មជ្ឈមណ្ឌលឯកសារកម្ពុជាស្ថិតនៅក្នុងដំណាក់កាលសហការជាមួយក្រសួងអប់រំ និងអ្នកឯកទេសដើម្បីបង្កើត កម្មវិធីសិក្សាសំខាន់ៗ ស្តីពីអំពើប្រល័យពូជសាសន៍ និងឧក្រិដ្ឋកម្មប្រឆាំងមនុស្សជាតិដែលបញ្ចូលនៅក្នុង កម្មវិធីសិក្សារដ្ឋនៅចុងឆ្នាំ២០០៩ ។ ដោយ មានការចូលរួមជាមួយអ្នកឯកទេស នៅក្នុង ស្រុក និងអន្តរជាតិ យើងនឹងធ្វើការបណ្តុះ បណ្តាលឲ្យស្ទីជីម្រៅដល់មន្ត្រីកម្ពុជា ចំនួន២៤ រូប ដែលនឹងក្លាយទៅជាអ្នកនាំមុខក្នុងការ អប់រំពីអំពើប្រល័យពូជសាសន៍ ។ បន្ទាប់ពីនេះ មន្ត្រីទាំងអស់នេះ នឹងបណ្តុះបណ្តាលក្រុមចំនួន





១៨៥ នាក់ផ្សេងទៀត ដើម្បីដឹកនាំឲ្យមាន កិច្ចខិតខំប្រឹងប្រែង នៅតាមស្រុកនានា ទូទាំងប្រទេសកម្ពុជា ។ យើងក៏នឹងរៀបចំ ឲ្យមានកម្មវិធីបណ្តុះបណ្តាល ជាមូលដ្ឋាន រយៈពេលខ្លី ទៅឲ្យក្រុមធុរកិច្ចទូទាំង ប្រទេសប្រហែល ៣០០០ នាក់ដែរ ។

កម្មវិធីសិក្សា និងការបណ្តុះបណ្តាលរបស់យើងដកស្រង់ចេញពីសៀវភៅប្រវត្តិសាស្ត្ររបស់ មជ្ឈមណ្ឌលឯកសារកម្ពុជា ដែលមានចំណងជើងថា “ប្រវត្តិសាស្ត្ររបបកម្ពុជាប្រជាធិបតេយ្យ” ។ សៀវភៅនេះទទួលបានការពេញចិត្តជាច្រើនទូទាំងប្រទេសនិងពិភពលោក ។ នេះជាសៀវភៅដំបូងបង្អស់ ហើយដែលអប់រំយុវជនកម្ពុជាអំពីសោកនាដកម្មរបស់ខ្មែរក្រហម បន្ទាប់ពីរយៈពេលបីទសវត្សរ៍នៃភាព ស្ងប់ស្ងាត់សម្រាប់ប្រធានបទនេះនៅតាមសាលារៀននៅក្នុងប្រទេសកម្ពុជា ។

សៀវភៅនេះក៏នឹងអាចរកបាននៅតាមប្រព័ន្ធអ៊ីនធឺណិត ដែលអាចឲ្យអ្នកអានទូទាំងសាកល លោករកមើលបាន ។ ការអប់រំពីអំពើប្រល័យពូជសាសន៍ជាកន្លឹះដើម្បីរំដោះជនរងគ្រោះនៃអំពើឃោរ ឃៅរបស់ខ្មែរក្រហម និងប្រែក្លាយអ្នកទាំងនោះឲ្យទៅអ្នកដឹកនាំនៅក្នុងកិច្ចខិតខំប្រឹងប្រែងជាសាកល ចំពោះបញ្ហាសិទ្ធិមនុស្សនិងសេចក្តីថ្លៃថ្នូរ ។ កិច្ចសហការរបស់យើងជាមួយនាយកដ្ឋានអប់រំបានទទួលការ អបអរសាទរនិងការគាំទ្រជាអន្តរជាតិ ដោយរួមមានទីភ្នាក់ងារសហរដ្ឋអាមេរិកសម្រាប់ការអភិវឌ្ឍន៍ អន្តរជាតិ រដ្ឋាភិបាលស៊ុយអែដ ណ័រវេ ដេនម៉ាក អាល្លឺម៉ង់ ញ៉ូហ្សេឡិន និងបែលហ្ស៊ិក វិទ្យាស្ថាន សង្គមបើកចំហនិងពិស្វកម្មថ្នាក់ជាតិ សម្រាប់លទ្ធិប្រជាធិបតេយ្យដែលមានទីតាំងនៅសហរដ្ឋអាមេរិក ។

ការចងចាំជនរងគ្រោះនៃរបបកម្ពុជាប្រជាធិបតេយ្យ៖ មជ្ឈមណ្ឌលឯកសារកម្ពុជាក៏មាន គម្រោងចងក្រង និងបោះពុម្ពផ្សាយសៀវភៅរាយនាមអ្នកទាំងឡាយណាដែលបានស្លាប់ក្រោមរបប ខ្មែរក្រហមដែរ ។ សៀវភៅនេះនឹងផ្អែកទៅលើការស្រាវជ្រាវរបស់យើង និងទទួលស្គាល់ជាក់ស្តែង ព្រមទាំងចងចាំដល់អ្នកដែលបានស្លាប់ ។ មកដល់ឥឡូវនេះមានឈ្មោះជាងមួយលាននាក់ ស្ថិតនៅក្នុង ប្រព័ន្ធទិន្នន័យរបស់យើង ។ ឈ្មោះថ្មីៗ ព្រមទាំងព័ត៌មានពាក់ព័ន្ធនានាត្រូវបានបន្ថែមជាទ្រង់ទ្រាយ ។ សៀវភៅ នេះនឹងត្រូវបែងចែកទៅតាមឃុំនីមួយៗក្នុងប្រទេសកម្ពុជា ហើយនឹងតម្កល់ទុកក្នុងការិយាល័យឃុំដែល អាចផ្តល់ឲ្យមនុស្សជំនាន់ឥឡូវនិងជំនាន់ក្រោយនូវបូជនីយដ្ឋានជាក់ស្តែង ដែលធ្វើឡើងដើម្បីឱ្យសង្គម ជនរងគ្រោះទាំងឡាយដែលបានស្លាប់ ។ សៀវភៅនេះក៏នឹងអនុញ្ញាតឲ្យក្រុមគ្រួសារនិងមនុស្សជំនាន់ ក្រោយមានលទ្ធភាពស្រាវជ្រាវរកប្រវត្តិសាស្ត្ររបស់ខ្លួន ដែលជាការស្រាវជ្រាវមិនចេះចប់សម្រាប់

មនុស្សលោកទាំងឡាយ ។ ដើម្បីឈានទៅដល់សហគមន៍សាកលដ៏ទូលំទូលាយជាងនេះ យើងនឹងចេញ ផ្សាយនៅតាមបណ្តាញអេឡិចត្រូនិចដែរ ។

៣) កេរដំណែលយុត្តិធម៌

ការបង្កើតឲ្យមានឯកសារជុំវិញពិភពលោក :
មធ្យោបាយមួយទៀត ដែលមជ្ឈមណ្ឌលឯកសារកម្ពុជានឹង ជំរុញឲ្យមានការចងចាំ និងយុត្តិធម៌នៅក្នុងប្រទេស និងនៅ ក្រៅប្រទេស គឺការដាក់ចូលក្នុងប្រព័ន្ធឌីជីថល ចំនួននូវ ឯកសារដែលបានធ្វើមីក្រូហ្វីល រួចជាង៩០០ ដុំពីបណ្តាសារ ដ្ឋានរបស់មជ្ឈមណ្ឌលឯកសារកម្ពុជា ។ យើងកំពុងធ្វើការ ជាមួយសកលវិទ្យាល័យវ៉ាតឺតើស៍នៅក្នុងទីក្រុងញូវយ៉ក រដ្ឋ ញូជើស៊ី និងមជ្ឈមណ្ឌលសម្រាប់ស្រាវជ្រាវបណ្តាលយ ដើម្បីសម្រេចគោលបំណងដ៏សំខាន់នេះនិងធ្វើការចងក្រង ឯកសាររបស់យើងដែលទទួលបានការចាប់អារម្មណ៍អាចរក បានតាមនៅលើអ៊ិនធឺណេត ។ ការអនុវត្តបែបនេះនឹងអាចឲ្យអ្នកស្រាវជ្រាវជាន់ខ្ពស់ អ្នកសារព័ត៌មាន ប្រព័ន្ធផ្សព្វផ្សាយរដ្ឋាភិបាលនិងមន្ត្រីអន្តរជាតិ ពលរដ្ឋកម្ពុជានិងជនជាតិខ្មែរដែលរស់នៅក្រៅប្រទេស ទាំងអស់អាចស្រាវជ្រាវយ៉ាងមានប្រសិទ្ធភាពទៅលើអំពើប្រល័យពូជសាសន៍ ។ ដើម្បីសម្រេចគោល បំណង យើងក៏នឹងរក្សាការសហការរឹងមាំជាមួយសារមន្ទីរប្រល័យពូជសាសន៍ទូលស្ទែងដែរ ។



ការពិនិត្យទៅលើឧក្រិដ្ឋកម្មដែលប្រព្រឹត្តដោយមន្ត្រីខ្មែរក្រហមថ្នាក់ក្រោម : គោលដៅ បន្ថែមទៀតរបស់ការងារយើង គឺពង្រីកកេរដំណែលយុត្តិធម៌ដែលកំពុងតែកើតឡើងនៅអង្គជំនុំជម្រះ វិសាមញ្ញក្នុងតុលាការកម្ពុជា ។ មជ្ឈមណ្ឌលឯកសារកម្ពុជា គ្រោងរៀបចំការសិក្សាមួយទាក់ទងទៅនឹង ឧក្រិដ្ឋកម្មដែលប្រព្រឹត្តដោយកម្មាភិបាលខ្មែរក្រហមថ្នាក់ទាប ។ ការសិក្សានេះនឹងតាមដានការរំលោភ បំពានផ្សេងៗ ដែលបានកើតឡើងនៅក្រោមរបបខ្មែរក្រហម ដោយពិនិត្យទៅលើទីតាំងបទឧក្រិដ្ឋកម្មដែល

ប្រព្រឹត្តិដោយសមាជិកខ្មែរក្រហមថ្នាក់ក្រោមក្នុងរបបខ្មែរក្រហម ដែលមានការស្រាវជ្រាវតិចតួចនៅឡើយ ។ ជាក់ស្តែង មជ្ឈមណ្ឌលឯកសារកម្ពុជាបានធ្វើសម្ភាសន៍ជាមួយមន្ត្រីនិងកម្មាភិបាលខ្មែរក្រហមរាប់ពាន់នាក់តាំងពីឆ្នាំ២០០១មក ដោយមានការគាំទ្រពីក្រសួងមហាផ្ទៃ ។ ការសិក្សានេះនឹងផ្តល់ឲ្យជនរងគ្រោះ ដែលមួយចំនួនប្រហែលជាចម្លាយពីដំណើរការសាលាក្តីដែលកំពុងកើតមានឡើងនូវឱកាសដើម្បីផ្តល់សក្ខីភាពអំពីបទពិសោធន៍ផ្ទាល់ខ្លួន ហើយដែលនាំទៅរកការចុះសម្រុងជាមួយនឹងអតីតកាល ។ ស្រដៀងទៅនឹងគណៈកម្មការស្វែងរកការពិតនិងការផ្សះផ្សាររបស់អាហ្វ្រិកខាងត្បូងដែរ ការសិក្សានេះសង្ឃឹមថានឹងមិនផ្ដោតការទម្លាក់កំហុសទៅលើបុគ្គលណាមួយជាក់លាក់ឡើយ ប៉ុន្តែការនឹងផ្តល់ឲ្យជនរងគ្រោះដើម្បីនិយាយ ហើយរៀនរំលឹករបស់គាត់ត្រូវបានកេងឆ្គង ដែលជាជំហានសំខាន់ឆ្ពោះទៅរកយុត្តិធម៌និងការផ្សះផ្សារថ្នាក់ជាតិ ។

ការរំពួកដល់ច្បាប់សិទ្ធិមនុស្សជាតិ : ទីបញ្ចប់ មជ្ឈមណ្ឌលឯកសារកម្ពុជានឹងស្វែងរកការយល់ព្រមពីរាជរដ្ឋាភិបាលកម្ពុជា ដើម្បីរៀបចំវេទិការំពួកដល់ការអនុម័តច្បាប់សិទ្ធិមនុស្សជាតិ ។ ជាពិសេស យើងមានបំណងផ្ដោតលើអនុសញ្ញាស្តីពីអំពើប្រល័យពូជសាសន៍ ដែលសន្ធិសញ្ញាថ្នាក់លោក និងហាមឃាត់មិនឲ្យមានការប្រព្រឹត្តិអំពើប្រល័យពូជសាសន៍កាលពី៦០ឆ្នាំកន្លងទៅ ។ យើងក៏មានបំណងទាញការចាប់អារម្មណ៍ចំពោះសន្ធិសញ្ញាសិទ្ធិមនុស្សថ្មីៗ របស់សមាគមប្រជាជាតិអាស៊ីអាគ្នេយ៍ (អាស៊ាន) ផងដែរ ។ យើងសង្ឃឹមថានឹងដឹកនាំវេទិកានេះដោយមានការសហការពីរដ្ឋាភិបាលកម្ពុជាដែលបានអនុម័តសន្ធិសញ្ញាប្រល័យពូជសាសន៍ កាលពីឆ្នាំ១៩៥០ និងបានចុះហត្ថលេខាលើអនុសញ្ញាសិទ្ធិមនុស្សរបស់អាស៊ានកាលពីថ្ងៃទី១០ ខែធ្នូ ឆ្នាំ២០០៨ ។

វេទិកាសន្ធិសញ្ញាប្រល័យពូជសាសន៍នេះនឹងតំណាងឲ្យគោលការណ៍ដ៏រឹងមាំរបស់ច្បាប់សិទ្ធិមនុស្សអន្តរជាតិសម័យទំនើប ខណៈពេលដែលវេទិកាអនុសញ្ញាសិទ្ធិមនុស្សរបស់អាស៊ានបង្ហាញពីការប្តេជ្ញាចិត្តជាលក្ខណៈតំបន់ដែលបន្តដល់សិទ្ធិមនុស្ស និងភាពថ្លៃថ្នូរជាមូលដ្ឋាន ។

វេទិកាដែលស្នើឡើងនេះនឹងមានអ្នកចូលរួមពីសំណាក់ជាតិ និងអន្តរជាតិ និងជួយបំភ្លឺសេចក្តីត្រូវការជាបន្តបន្ទាប់សំខាន់ៗ ដើម្បីជំរុញឲ្យមានការគោរពសិទ្ធិមនុស្ស និងទប់ស្កាត់អំពើប្រល័យពូជសាសន៍នៅក្នុងប្រទេសកម្ពុជា និងអន្តរជាតិ ។ យើងសង្ឃឹមថា វេទិកានេះនឹងបង្កើតឲ្យមានសហគមន៍អ្នកស្រាវជ្រាវជាន់ខ្ពស់ អ្នកភស្តុតាង មន្ត្រី និងអ្នកដទៃទៀតដែលមានការចាប់អារម្មណ៍ ទាំងនៅក្នុងនិងក្រៅប្រទេសកម្ពុជាដើម្បីអនុវត្តបេសកកម្មនេះ ។ មជ្ឈមណ្ឌលឯកសារកម្ពុជានឹងបម្រើជាមជ្ឈមណ្ឌលដ៏សំខាន់នៅក្នុងទីបញ្ចប់ដើម្បីធានាថា អំពើសាហាវយោធាដែលបានកើតឡើងក្នុងរបបកម្ពុជាប្រជាធិបតេយ្យមិនអាចកើតឡើងម្តងទៀត ។ **ក្រសួងមហាផ្ទៃ ព្រាហ្ម សុជាតិ និង សូ ហារវណា**